

ӘЛФИЯ
СИТДЫЙКОВА



ЯКТЫЛЫК СУЛЫШЫ


ТАТАРСТАН
КИТАП
НӘШРИЯТЫ

Альфия Ситдикова

Яктылык сулышы

= Дыхание света

http://www.litres.ru/pages/biblio_book/?art=51072612

*Яктылык сулышы. Шигырълар, поэмалар, сонетлар һәм тәкълиتلәр:
ISBN 978-529-803391-6*

Аннотация

Бу китапка шагыйрәнең төрле елларда ижат иткән лирик-фәлсәфи әсәрләре туплап бирелде. Әлфия Ситдыйкованың хиссият диңгезендә йөзүче, Бәхет, Матурлык, Сөю һәм Наз эзләүче лирик-романтик героине ил һәм чор сулышын тоеп, үз туган халкы өчен яшынәп яши.

Содержание

Офыгы киң, күте биек	6
Телем кирәк бүген кешеләргә	23
Чыныгу	24
Әйткән сүзем	25
Таянырга нокта эзлим	27
Моң-зар тулы йөрәк	28
Аллы-гөлле дөнья	29
Шигырь жиле	30
«Ава-түнә, дөнья буйлап килә...»	31
Милләт бакчасында уйлану	32
Телне сатмыйк	39
Яралы жан	40
Уйдырма	41
Тарих өне шакый	42
Күкләргә менгән шагыйрь	43
Жил тарата	45
Мизгел кадере	46
Кемгә ничек	47
Ак һәм кара	48
Мираж	49
Заманага үтенеч	50
Көрәштән тора тормыш	51
Милләтчеләр	52

Йөгәнсезләр	54
Жаннан иман кача	55
Дөнья бетәр ул көн	57
Соңгы нокта	58
Нинди заман?!	60
Без әлегә исән	61
Милләт яшәр	63
Бүген әйтәм	64
Гомере җитмәс	65
Гомер үтеп бара	66
Суга күрмә теземә	67
Жәяүле җил	68
Вакыт килер беркөн	69
Төшкә керсә	71
Үзгәрми ул	72
Гомер арбасы	74
Яши шагыйрь	75
Язмыш эше	76
Тормыш йөгә иңнәрдә	77
Җылым җитә	79
Үз илемдә	80
Бер гомер	81
Бөркет моңы	82
«Мин ризамын, гомерем буге...»	83
Яшәргә өйрәттең	84
Моңнар чыңлый җанда	85

Элфия Ситдыйкова

Яктылык сулышы.

Шигырьләр, поэмалар, сонетлар һәм тәкълитләр

Офыгы киң, күге биек

Элфия Ситдыйкова... Аның исеме кайберәүләргә Чалыда башланган яңа төзелешләр чорыннан ук таныш, күпләр исә аны шигърияткә соңгы унбиш-егерме елда килде дип исәпли. Элфия Ситдыйкова тормышка, кешеләргә гашийк, һәрчак елмаеп, балкып тора, бернәрсәгә дә битараф түгел, башкаларның хәленә кереп, ярдәм кулы сузарга эзер кешелекле ханым. Ул – йөрәк, мәхәббәт жырчысы. Шигърияттә заман болгануларыннан тәмам аптырап, чарасыз калган каләм ияләренең аһ-зарларын укып, шигъри зәвык зәгыйфьләнә башлаган чор иде. Мәхәббәт шигырьләрен яки мәхәббәткә багышланган (болар икесе ике нәрсә) шигырьләргә түбәнсетеп карау да сизелә башлаган чакта, Элфиянен шигъри юллары сискәндереп жибәрде:

Минем жаным шигырь сулап яши,

Шигырь белән назга туена.
Килеп кердем ап-ак шигырь белән
Ак чәчәкле яшьлек туена.

Күп кенә каләми затлар: «Безнең тормыш гел кара төсләрдән генә тора, без инде аякка баса алмаячакбыз, безне котылгысыз һәлакәт, юкка чыгу көтә», – дип, үзләрен дә, башкаларны да ышандырып бетерә язган бервакытта, һәм, бәлки, иң кирәк вакыттадыр, Әлфия Ситдыйкованың аклык, сафлык, сөю тулы шигырьләрен укып, күңел түренә жылылык сирпелде, «дөнья гел кара төсләрдән генә тормый лабаса, анда мәңгелек кыйммәтләрне бар иткән мәхәббәт тә бар әле», – дигән уй сызылып үтте. Күңел офыклары яктыра, томаннар чигенә, күңелдә тансык хисләр уяна башлады.

Гүзәл язлар бүләк иттең миңа,
Яктырта ул гомерем иртәсен.
Минем өчен жирдә иң кадерле
Синең караш – илһам чишмәсе.

Мондый эчкерсез, тыенкы ашкыну, сөю-наз тулы юллар көйязарларны үзенә тиз жәлеп итте. «Синең караш – илһам чишмәсе» шигыренә Әлмәттә яшәп ижат иткән, бик күп жырлар авторы Рәис Нәгыймов көй язды, һәм ул жыр күпләрнең күңелен яулап та алды. Альфред Якшимбетов, Мөдәррис Газетдинов, Илнур Фәйзуллин, Флүрә Талипова, Фәрит Миңлебаев һәм мине дә дистәләгән көй язарга илһам-

ландырган ижат бу!

Ижатта Элфия Ситдыйкованың үз юлы, үз укучысы бар. Ул шигырьдә беренче карашка гади, әмма күңелнең нечкә кылларын тибрәтерлек сүзләр тезә, кеше күңеленә сак кына шакып, пышылдап кына үз жанындагы иң яшерен серләрне дә ачып бирә. Ул – үз укучысын фикердәшенә әйләндерә алырлык серле шагыйрә. Чәчрәп чыкмый, кабаланмый, тота-каба башкалардан үз язганнарына ышануны таләп тә итми, аның дөньяны сөю призмасы аша кабул итүе төгәл, анык. Мондый поэзияне ничек үз итмисең ди! Шул ук вакытта укучы тоя: шагыйрәнең күңел капчыгында яшерен хисләре төрелгән шигырьләр дә шактый кебек, күңелендәге шәхси яра-эрнүләрне башкалар белән уртаклашасы урынга ул аларны һаман эчкәрәк бикләргә омтыла...

Кем ярасын кем дәвалар,
Жанга тоташ моң тулгач.
Жиргә килгән һәрбер кеше
Ул – яралы сандугач.

Һәркем тормышын үзе яза. Элфия Ситдыйкованың ижат язмышы хакында уйланганда, мин аның үзем белгән кадрлар тормыш юлын да күздән кичерәм һәм, шактый сынаулар үтеп тә, күңел байлыгын, хисләр муллыгын югалтмавына гажәпләнәм, нечкә сүз-хисләрдән тезелгән зәвыклы шигырьләр язуына сокланам.

Актаныш районы Күжәкә авылында туып-үскән, югары

белем алырга хыялланган кызны язмыш, Пучы урта мәктәбен тәмамлагач, Чаллы якларына алып килә. Эти-эни куеныннан аерылган мизгелләр һәркемгә таныш. Чит-ят жирдә сине беркем дә көтеп тормый. Туганың да, дуслың да... Беренче мәлләрдә синең үз күңелен, үз уйларың гына. Кем хәленә кем керә? Синең белемгә омтылышың, әдәбиятка мәкиббән булуың, башкалар күзеннән яшереп кенә шигырьләр язуың кемгә хажәт? Ил башка уйлар, башка мәшәкәтләр белән яши. «Син, яшь кеше, алга партия куйган максатларны күтәрешергә тиешсең. Маяк – Павка Корчагиннар! Үзеңнең шушы токымнан булуыңны расларга тиешсең, бәбкәем», – дип, совет иле күзенә тутырып карап тора бит. Шушы чакырулар, шушы тәрбия, гомумсовет тормышының бер винтигы буласы килү тойгысы күпләрне Чулман буендагы яшь калага китерә. Чаллы кайный, кая бакма – төзелеш, илнең бөтен тарафыннан жыелган бер-берсенә чит, әмма беренче очрашудан ук иң якин кешенә әйләнеп куйган яшътәшләрәң, чордашларың, гамьдәшләрәң барлыкка килә. Алар күбәйгәннән-күбәя, артканнан-арта. Чордашларың – КАМАЗ төзүчеләр, «кешеләргә яңа кала төзеп бүләк итүче» иң юмарт, иң тырыш буын вәкилләре. Дөнья кырыс, дөнья чуар. Аңлаешсыз омтылышлы сәер дөнья үзенә суыра, аңзиһенне шигырьләр түгел, шигарьләр биләп ала. Диварларга язылган сүзләр керфекләренә каерып ача, күңелгә бәрәп керә: «Даёшь..! Даёшь..! Даёшь..!». Яңа шәһәр, яңа заводлар комплексы, яңа йортлар, яңа машиналар... Боларның һәммә-

сен яшьләр бирергә тиеш. Элфия менә шушы мохиткә килеп элэгә – тиз арада дизель төягече йөртүчесе һөнәрен үзләштерә, һәм егерме елдан артык автомобильләр төзү заводында эшли ул. Эшен яратып, тел-теш тидертмәслек итеп башкара. Мин үзем шушы заводта гади эшчедән участок башлыгы вазифаларын башкаручы дәрәжәсенә күтәрелгән кеше буларак әйтәм: эшчеләр телендә «погрузчик» дип аталган бу машиналарда эшләүче кызларның КАМАЗ дигән машиналар чыгаруда хезмәте бик зур.

Күңеленә Аллаһ Тәгалә ижат очкыны салган икән, аны үзең дә сүндерә алмыйсың, башкаларның да кулы житми. Элфия, эшли башлап, тулай торакка урнашканнан соң ук, Чаллыда танылган «Ләйсән» әдәби берләшмәсә барлыгын ишетеп ала. Бәлки, тулай торакның «Кызыл почмагы»на Чаллыда яшәп ижат итүче шагыйрьләр килгән булгандыр. Аларны күреп тыңлагач ук, кызның күңел түрен янә ижат очкыннары яктырта башлагандыр. Шунысын беләм: 1975 елның көзендә Элфия Ситдыйкова ул чакта әсәрләре газета-журнал битләреннән төшмәгән Мәхмүт Газизов, Хәниф Хөснуллин, Әхәт Гайнуллин, Ямаш Игәнәй, Рәйсә Фәхразиева, Фирая Хәлиуллина, Шәүкәт Гаделша, Венера Хәбибрахманова, Нәсыйх Тажиев һәм башка бик күпләрнең табышлары шаулап-гөрләп торган ләйсәнчеләр сафына килеп кушыла. 1978 елда шәһәргә Кадыйр Сибгатуллин килгәч, әдәби мохит яңа биеклеккә күтәрелә. Шигърияткә, каләм иясенә булган караш та тамырдан үзгәрә. 1979 елда Татар-

стан китап нәшриятында «Яшьлегем Чаллы» исемле жыентык басылып чыга. Элфия Ситдыйкованың берничә шигыре дә урын ала әлеге жыентыкта.

Мин һаман да шул авылча инде,
Тел-сөйләмем һаман шул көе.
Үзгәрмәгән шул ук елмаюым,
Шул ук икән моңнар сөюем.

Күренгәнчә, тәүге ижат жимешләре үк «без Элфия Ситдыйкова каләменнән» дип яктырып торалар. Ихлас, табиғый, укучы белән күзгә-күз карап, тыныч, әмма хисси сөйләшү.

Элфия Ситдыйкова шактый еллар әдәби мохиттән югалып торды. Кияүгә чыгу, балалар үстерү мәшәкатьләре, тормыш көйсезлекләре... Туксанынчы еллар... Завод эшчеләренә, төзүчеләргә бу елларда жиңел булмады.

Янадан шигърияткә кайту авыр, һай авыр була. Элфия Ситдыйкова каләмдәшләре сафына соңлап, бары ике меңенче еллар башында гына кабат килеп кушыла. аны шагыйрь итеп таныган, үсендереп торган Кадыйр Сибгатуллиннар буыныннан инде беркем дә калмаган. Бакыйлыкка күчкәннәр. Яңалар ышанмыйчарак кабул итәләр шагыйрәне. Каләм ияләре арасындагы элеккеге самимилек, ижади аңлашу, туганлык хисләре сүнгән, мин-минлек көчәйгән... Чаллының әдәби мохите хужасы ташлап киткән йортны хәтерләтә. Менә шундый шартларда ижатта үзеңне танытып кара!.. Эл-

фия Ситдыйкова Чаллы телерадиокомпаниясенң «Күңел» радиосына эшкә килә, әдәби тапшырулар оештыра, аларны халык яратып тыңлый. Соңлабрак булса да, яшьлек хыялы тормышка аша – Чаллы педагогия институтының филология факультетын тәмамлый. Рәшит Бәшәр, Факил Әмәк имзалаган сүз башлары белән бер-бер артлы китаплары чыга башлый. 2006 елда Казанда дөнья күргән «Назга сусау» китабына кереш сүзне Рәдиф Гаташ язган. «Бу китап, минем уемча, – гадәти булмаган, яңа, бер тыннан язылган – шикләнмичә әйтәм – бер сулыштан укула торган мәхәббәт китабы, жан эзләнүләре китабы... Бу китап... ниндидер бер реаль яшәү, жир чынлыгы яки конкрет мәхәббәт тарихы түгел, ә бәлки нәкъ менә идеал булырлык Сөю эзләгән хатын-кыз жанының гажәеп серле, без белмәгән сихри көче чагылышы ул...» Халык шагыйре әйткәнчә, без, Әлфия Ситдыйкова шигырьләрен укыганда, иң беренче нәүбәттә аның әсәрләрендә күңелне тетрәндереп жибәрүче шушы «сихри көч чагылышына» игътибар итәбез дә инде. Әлфия Ситдыйкованың, бер карасаң, сагышлы, моңсу, икенче карасаң, ашыкынулы, ниндидер серле дөньяга омтылышлы шигырьләренә игътибар итми мөмкин түгел. Алар – югары уку йортында шигырь теориясен өйрәнәп хисси ясалган, техник яктан бик оста үрелгән шигырьләр түгел, ә тормыш яздырган шигырьләр, кулына Ходай биргән каләм тарафыннан ижат ителгән әсәрләр.

Эллә син адаштың, эллә мин адаштым,
Нигә соң очраштыра язмышлар?
Синен дә йөрәктә, минем дә йөрәктә
Гомергә житәрлек сагыш бар.

Бу юллар «Язмышлар» шигыреннән, Флүрә Талипова аны
көйгә салган. Жыр радио, телевидение аша еш яңгырый.

Яраттырган һәм яраткан өчен,
Хөкем итеп карар чыгарма.
Көлеп яшим, керфекләрем генә
Таң чыгыдай яшыкә чылана...

Күпләр игътибар иткәндер, Элфия – мәхәббәт шигырь-
ләре язучы сирәк каләм ияләреннән. Мондый шигырьләрдә
шагыйрәнең күңеле тулысынча ачыла, тартылу, наз, сөюдән
баш югалту, оялчанлык... Ул интим хисләрне матур итеп,
укучы күңелендә хисләр бураны кузгатырлык дәрәжәдә оста
итеп тасвирлый. Монда талымсызлык юк, монда кайнарлык,
кеше табигатенең сөюдән илаһи биеклеkkә чөөлүе генә бар.
Кешене мәхәббәт, ярату бар итә, ярату, сөю булганда гына,
кеше тормышы мәгънәгә ия. Ә сөю үзе – каршылыклы хи-
сләр өөрмәсе. «Язмышлардан узмыш», «Жиде төн», «Назга
сусау», «Сөю кошы» кебек күләмле шигырьләре, «Язмыш-
лар ярында» поэмасы Элфия Ситдыйкованың шигъри куә-
се тирән һәм саллы, егәрле булуын, иркен сулышлы каләм
иясе икәнлеген раслыйлар. Элфия Ситдыйкованы мәхәббәт

лирикасында үз тавышын ишеттергән, аны яңа биеклеkkә күтәргән, башка төсмерләрдә ача алган лирик шагыйрь дип атарга тулы хакыбыз бар.

Бүләк-жәза язмышымнан миңа –
Бүген сөйдем, кичә сөелдем.
Боз-ялкынга төрөп жылыттың да
Болыт булып алга түгелден.

Мәхәббәткә табыну бер нәрсә, ә чын хисләрне зурлый белү, Рәдиф Гаташ әйткәнчә, «мәхәббәтне олылай» белү икенче нәрсә. Элфия – чын сөю барлыгына ышандыра алган самими шагыйрә. Мәхәббәт хакында язарга дип кулга каләм алганчы, сорау туа торгандыр: бу гажәп төгәллек таләп иткән темага ничек якын килергә? Күпләр моңа анык кына җавап бирә алмыйлар. Элфия Ситдыйкова исә беләдер кебек. Юкка гына ул «Язмышлар ярында» поэмасына эпиграф итеп Оноре де Бальзак сүзләрен китермәгәндер: «Кешене бәйләр һәм хәлен аңлар өчен, ким дигәндә аның бәхетсезлегенә, кичерешләренә, аның серләренә үтеп керергә кирәк». «Буталган язмышлар» поэмасында шагыйрә чын сөю үрнәген сурәтлән. Үзәктә – Мирхәйдәр белән Сәйдәнен мәхәббәте. Бу әсәр нигезендә фильм төшерәсе иде. «Ак чәчәкләр»дән ким булмас иде ул.

Татарстан китап нәшриятында дөнья күргән «Утлы жимеш» (2011), «Тансык бәхет» (2012) китаплары Элфиянен инде өлгереп җиткән шагыйрь булуын расладылар.

Шагыйрь күңеле һәрчак эзләнүдә. Элфия Ситдыйкова гади колхозчы гаиләсендә туган, ул – гади авыл кызы. Этисе Мирзанур ага – балта остасы да, тирә-якта яшәүче кырыкка якын якташына йорт төзеп биргән кеше. Ул, 1943 ел башынан Совет Армиясенә алынып, автоматчы, соңрак пулемётчы-артиллериячеләр батальонында радиотелеграфчы булып 6 ел солдат хезмәтен үтәгән, Япония милитаристларына каршы сугышта катнашып, илен яклаган ветеран. Тик, ни сәбәптер, аңа ветеран исеме бирелми. Авыл советында «архив янган» дип җавап бирәләр. Аның күкрәгендә чыңларга тиешле II дәрәжә Ватан сугышы орденын Мирзанур ага үлгәннен икенче көнөндә өйгә китереп тапшыралар. Ә ул шактый яшшли вафат була, гаделсезлекләргә әрнегән йөрәге түзми. Әнисенә бу орденны күкрәгенә кысып елавы Элфиянең бүгендә күз алдында.

Тормышның төрле ягын күргән шагыйрәнең торган саен ижаты киңәя, күтәргән темалары саллылана бара.

Көянтәләп сулар ташыганда,
Иңсәләрем шундый арый иде.
Бүген инде иңнәремә Каләм
Халык гамен, дөнья йөгән өйде...

Ижәт кешесе кулына каләм алган икән, димәк, аның үзенә генә бирелгән вазифасы – ул гына башкарырга тиешле илаһи мәжбүрияте – миссиясе бар. Каләм иясе шушы мәжбүрияттән кача икән, димәк, ул шәхес буларак өлгереп житмәгән.

Элфия Ситдыйкова дөнъя күзенә туры карап яза: «Яңа көнгә аяк басам, / мең төрле уйлар уйлап». Туган жир язмышы да, ил, халык, милләт язмышы, туган телебезнең юкка чыгу чигенә житеп баруы, читтә яшәүче милләттәшләребез тор-мышы – аны һәммә нәрсә борчый, ул болар хакында баш-каларның жанына үтеп керерлек әсәрләр яза. Шагыйрь Ту-фан әйткәнчә, «әйбәт тынгысызлыкта» яши, ижат итә. Әм-ма шагыйрә каләмен өметсезлек чигенә китереп терәми. Ки-ләчәккә, халкына булган ышаныч-иман – шигырьдә аның төп кредосы.

Егылсам да, туган туфрагымнан
Дәрман алып торып басармын.
Үги түгел, үз баласы бит мин
Сынмый яши торган татарның.

«Бетәбез» дип йөргәннәргә Элфия рухи сабак бирә. Без бетмибез, «без яшәргә хөкем ителгән» (Равил Фәйзуллин). Бу фикер – аның ижатының лейтмотивы. Күңелендәге якты-лыкны замананың жил-давыллары сүндерерлек түгел, ул – көчле шәхес: «Тәрәзләрне җилләр каккан чакта, / Ябылма-сын күңел капкагыз». Яки «Кешелекне саклап, Кеше булып / Кичик шаулы тормыш елгасын»... «Без бүгеннән уянырга тиеш, / Уятырга тиеш күршене...» Манкортлашу тирәнгә төшсә дә, милләтнең үзәге исән: «Жаның әле саның эчен-дә». Санны сыйфатка әверелдерү – бүгенге вазгыяттә авыр мәсьәлә, әмма мөмкин булмаган эш юк. Милләткә бердәм-

лек кирәк. Бу яктан без нык сынабыз шул әлегә.

Менәселәр килә тау башына,
Бөркет кебек канат кагынып.
Әйткән сүзем калсын кешеләрнең
Күңеленә балдай ягылып.

Тормышны кабул итәргә өйрәнергә кирәк. «Сүнми янган гомер учагының / Көле дә бит шундый кадерле». Бүгенге кайбер уңышсызлыklar, күңелсезлекләрне төзәтеп булмас дип уйласак, үл дә кит. Егылмаска, яшәргә кирәк. Үзе дә уянырга, башкаларны да уятырга тиеш каләм иясе. Татарда үрнәк алырлык батырлар, көчле затлар күп: «Көчлеләргә карап, алга атлайым, / Көчлеләрдә – халык хәтере!» Әлфия Ситдыйкова да – көчлеләр токымыннан. Тик ул – шагыйрь, аның жаны үтә нәзберек, табигате үтә нечкә: «Мин – бу юлда адашканнар өчен / Юл күрсәтеп үскән бер гөлең». «Ишетерләр беркөн аклык теләп / Күз яшьләрем аша дәшүне»...

Әлфия Ситдыйкованың туган авылы Күжәкә – борынгы авыл. Ул зур мәдрәсәле, уку-белем бирү үзәге буларак тирә-якта дан тоткан. Күжәкә мәдрәсәсен тәмамлаган шәкертләр, Уфага барып, имамлыкка имтихан бирү хокукына ия булганнар. Шушы якның суын эчеп үскән шагыйрәнең туган ягына ихтирамы чиксез:

...Белмәгәнмен кайда туасымны,
Кайчан туасымны, кем булып.

Тик мин тоям, тамырлардан ага
Бабамнардан калган моң, тулып.

Энкәсе Гөлсем апага атап язган шигырьләрендә дә Элфиянең күнеленә салынган моңнарның чыганагына тап булабыз. «Авылның Акъәбие» дип йөрткәннәр Гөлсем апаны. Авыл кырыс, әмма гадел хөкем йөртә. Бу изге исемне һәркемгә дә бирми ул.

Халык жырын жырладың син безгә,
Атап түгел, тик эш арасында.
Боекканда юатты да ул жыр,
Дәвалады йөрәк ярасын да.
Рәхмәт, Энкәй, сиңа барысы өчен...

Туган ягында каты жил исеп китсә дә, Шагыйрәнең күнелен кузгата. Туган ягы – Актаныш төбәге өчен Элфия жан атып яши. Туган ягына багышланган шигырьләре, жырлары байтак аның. Бернинди ясалмалылык, ярарга тырышу юк аларда. 2007 елда Актаныш өстеннән гарасат үтә. Давыл иген басуларын, агачларны актарып ташлый. Шагыйрә, давылның юктан купмавын әйтеп, сәбәпчесе битарафлык булуын, халыкның, дөнья мәшәкәтләрәнә чумып, милләт гамен югалтуын күрсәтә, мәхшәр аша халкына эндәшә («Давыл тавышы»). Бу давил кискәтү булып кабул ителә. Битараф яшәүне дәвам итсәк, тагын да аянычлырак хәлләргә тап булуыбыз бар. Бу кискәтү һәркемгә кагыла:

Туфан купмас борын уян, халкым,
Ач күзеңне, берүк соңлама!
Ишетәсеңме, агач тамырын кочып,
Жир-анакай үкси, сызлана.

Бүгенге авылның хәле аяныч. Шагыйрә кабат-кабат авыл темасына әйләнеп кайта. «Үлмә, авыл!» балладасы авылның гөрләп торган чакларын искә төшерә. Лирик герой берәм-берәм авылдашларын барлый. Кино кадрларыннан үткән төсле, Кендек әби, Хатыйп абыйлар, Сәгыйдә апа, Гариф абыйларны күреп калабыз. Инде алар мәңгелеккә күчкән-нәр. Онытылып баралар. Һәркайсының язмышы – үзе бер тарих. Авыл кешеләрен жуя, моңнарын оныта. Яңа, ят көйләр урамнарны кыйнап үтә:

Дөмбер-дөмбер итеп, заман көе
Бәреп үтә безнең чигәгә.
Таныш моңнар түгел, чит-ят аваз
Килеп керә жансыз өйләргә.

Авылдан яшьләр киткән, киләчәккә өмет какшый. Авылны чолгап алган ямьле табигатен барлап йөри шагыйрә, басу-кырларны иңли, эш осталарын хәтерендә яңарта. Боларны авылдан бизгән яшъ буыңга ничек тапшырырга?

Барла, хәтер, барла үткәнеңне,
Ялга аны килер буыңга.

Чайка аңны, чистарынып китсен,
Чайка көмеш чишмә суында.

Шушы ук тема «Киләчәгең кайда, Кешелек?», «Күмер базы» поэмаларында тагын да үстерелә. Авылның бетү сәбәпләре тирәнтен ачыла, аны саклап калу, кешеләрен барлау, аларны авыл хәтеренә беркетеп калу зарурлыгы искәртелә. Авыл бетү – милләтнең, телнең юкка чыгуы түгелме?..

Үз телендә дәшә алмый күпләр
Үзе гомер биргән балага.
Бүген кайсы татарны син алма –
Мескенлеккә барып ялгана.

Үткән гасырның илленче елларында яшь парларга, өйләнешү белән, налог салына торган булган. Ит, йон, йомырка, сөт салу, хәтта акчалата да түләүләр булган... Әмма яшьләр өйләнешә торалар... һәм читкә чыгып китәләр. Барысының да теләге бер: тормыш яхшыргач, акча туплап, туган якларга кайтырбыз. Әмма чынбарлык икенче шул... Элфия Ситдыйкованың «Күмер базы» поэмасын укыганда сискәнеп куясың... Балалар туа, руслашып үсәләр. Шахталар төзәлешә көрчәккә терәлгән, инде мондагы шәһәрләр дә үлеп бара. Мәңгелеккә киткәннәр гомуми зиратка күмелә... мөселманча күмелгәннәрнең дә рухлары тыныч түгелдер...

Зират бер дә, кыйблалары башка –

Татар, урыс кабере рэттән.
Ярымайга каршы, мәрмәр ташка
Урыс победы тәре терәткән...

Шулай да авылларны кайбер фидакяр затлар саклап кала элел. Яңа йортлар салына, аларга карап, өмет уяна: «Күрәсезме! Ирексөяр бүген / Яңа йортлар сала авылында»... Авылны яшәтү өчен көрәшкә күтәрелүчеләргә рәхмәтебез чиксез.

Әлфия Ситдыйкова – үзен поэма жанрында сынап караган һәм бу өлкәдә уңышларга ирешкән, бүгенге күзлектән караганда, сирәк шагыйрьләреннән берсе. Шигырь язучылар күп дибез, аларның язганнары, шигырь булудан бигрәк, шигъри парчаны хәтерләтәләр. Поэма кебек фикер киндлеген сораучы, күп көч таләп итә торган, чиксез ижат потенциалы барлыкны раслаучы жанрга егетләр эшле дип караучылар бар иде. Инде хәзер андыйлар да сирәгәя. Әлфия Ситдыйкова – дистәдән артык поэма язган шагыйрә. Лирик-фәлсәфи стильдә, озын тезмәләр түгел, ә конкрет сюжетлы, гомумиләштерүләр белән, образ-персонажларның эш-гамәлләрен күрсәтеп, төрле символ, сурәтлелектә лирик накалны югалтмыйча, тасвирда эздән чыкмыйча, нык кул белән эпик планда язылган әсәрләр алар. Шагыйрә сәяхәт итәргә ярата. Шунның нәтижәсе буларак, татар поэзиясеннән офыгын кинәйтерлек яңа әсәрләр туган. «Абай илендә», «Кырым көндәлекләре» кебек әсәрләрен күз алдында тотып әйтүем. Ул һәр әсәрен-

дә укучыны күз уңында тота, һәр шигыре, поэма, балладасы укучы белән сөйләшү төсмерен ала. Шуңа күрә дә шагыйрәнең күңел дулкыны укучыныкы белән тәңгәл киләдер. Төрле очрашуларда аның шигырьләрен яратып тыңлыйлар, китаптарын сорыйлар. Ижат кешесенең бәхете менә шул инде.

Факил Сафин, филология фәннәре кандидаты

Телем кирәк бүген кешеләргә



Чыныгу

Үр менгэндә каршылыклар булса,
Үпкәләмим бер дә язмышка.
Күрәселәр күктә билгеләнгән,
Табышлар да, хәтта ялгыш та.

Көрәшләрдә, димәк, чыныга-чыныга
Яшәр өчен, жиргә килгәнмен.
Шөкер итеп кабул итәм шуңа
Тәкъдир язган һәрбер бүләген.

Сөенәм мин һәрбер аткан таңга,
Һәрбер көнгә, һәрбер мизгелгә.
Мин яшәгән һәр көн – ул минеке,
Һәр минутын яшим үземчә.

Киртәләрне ватып үтәр өчен,
Рухи көч тә өстәп бирелгән.
Сукмагыма яуган яфракларга
Алтын йолдыз диеп үреләм.

Рәхмәт, язмыш, каршылыклар белән
Сыныйсың син минем ныклыкны.
Жиңелү һәм жиңү барын аңлап,
Чыныктырып яшим холыкны.

Әйткән сүзем

Яшәү – үзе олы бер могжиза,
Кирәклеген тойсаң һәркөнне.
Яшьни алсаң яшен уты булып,
Чикләмәсән уйда иркенне.

Жылы сүзең ятка кызганмыйча,
Дәрман өсти алсаң күңелгә,
Шул мизгелдә дөнья бер могжиза,
Тылсым булып күзгә күренә.



Кемнәрнедер, кипкән яфрак төсле,
Жил иркенә куя язмышы.
Ә кемнәрдер давилны да жиңә,
Читкә этеп куеп ялгышны.

Офык белән офык арасына
Чигеп үрә затлы бизәкләр.
Гомер-тауның иң очына менә
Шуңа күрә жирдә сирәкләр.

Менәселәр килә тау башына,
Бөркет кебек канат кагынып.
Әйткән сүзем калсын кешеләрнең
Күңеленә балдай ягылып.

Таянырга нокта эзлим

Таянырга нокта эзлим жирдә,
Дөньясы киң, тормыш катлаулы.
Алга барам томан ера-ера,
Жиңел түгел әмма атлавы.

Нокталар күп, таяныйммы дисәм,
Әйләнә дә куя өтергә.
Мин тырышам, жебен чуалтмыйча,
Гомер йомгагымны сүтәргә.

Таянырга нокта эзлим жирдә,
Йөрәгемне кысып кулыма.
Дөрләп янган өмет учагыннан
Якты сибелә барыр юлыма.

Моң-зар тулы йөрәк

Сынар өчен яралткандыр Ходай
Жиргә килгән һәрбер баласын,
Каш белән күз якынлыгы иткән
Яшәү белән үлем арасын.

Ялгышлар да булган, кем генә соң
Хаталардан хали була алган?
Адәм белән Һаваны да Ходай
Жәннәт бакчасында сынаган.

Бу дөньяның барлык моң-зарларын
Жыя-жыя йөрәк түрәмә,
Сындырмыйча сабыр канатымны,
Менеп киләм гомер үрәмә.

АЛЛЫ-ГӨЛЛЕ ДӨНЬЯ

Көне-төне юк-бар уйлап йөрим,
Вак-төяккә уем бәйләнгән.
Азмы-күпме авыз итеп яшим
Ачы-төче сыек әйрәннән.

Аркылыга-буйга йөрөп иңлим
Аллы-гөлле хыял дөньясын.
Аллы-арты килсен борчу-шатлык,
Ут-суларга төшү булмасын.

Иртә-кичем аклы-каралы да,
Кайчак күрмим акны-караны.
Азмы-күпме аркылыга-буйга
Үлчәп йөрим ике араны.

Тормыш дәвам итә алга таба,
Кайта-китә хыял иленә.
Дөнья күзләп тора яшәвемне,
Таянган да нечкә биленә.

Шигырь жиле

Тэрэзэмне жыллар килеп какты,
Тойды йөрэк ялкын сулышын.
Кайсы гасыр жиле нилэр сөйли,
Болгый-болгый хәтер кылычын?

Жилнең телен аңлар ачкычымны
Күңел эзләп тапты ишектән.
Кол Гали һәм Тукай, Хәсән Туфан,
Мөдәррисләр сүзен ишетәм:

«Гасырлардан килгән мирасыбыз
Югалмасын, – диләр, – саклагыз!
Тэрэзләрне жыллар каккан чакта,
Ябылмасын күңел капкагыз.

Шигырь жиле булып исәбез дә
Халык хәтерен шулай барлыйбыз.
Ачыгыз сез тэрэз-ишекләрне,
Исэн булса әгәр жаныгыз!»

«Ава-түнә, дөнья буйлап килә...»

Ава-түнә, дөнья буйлап килә
Жил-буранлы усал зилзилә.
Ачык-тишекләрне барлый-барлый
Бер елый да, аннан бер көлә.

Көч-куәтен жигеп, зыян-зәвер
Салып уйный, иңләп жиһанны.
Әйтерсең лә жирдә туфан купкан,
Жен-пәриләр баскан дөньяны.

Елап-сыктап жирдә ауный жылләр,
Моңлы-зарлы үксү тавышы.
Тынсыз-өнсез итәр бер мизгелдә
Үзәкләрне өзәр сагышы.

Күк күкрәтеп, дөбер-шатыр килеп,
Коеп ява көчле яңгыр да.
Кырып-себереп, бөтен шакшылыкны
Тели, ахры, юып алырга.

Иксез-чиксез дөнья буйлап чаба
Жил-буранлы усал зилзилә.
Вату-жимерү иң зур максатымы,
Чистарыну микән, кем белә?!

Милләт бакчасында уйлану

1

Ничәмә кат өмет алданды да,
Ничәмә кат жаннар таланды.
Кичәге көн бүген таний алмый
Бишегеннән төшкән баланы.

Намус, вөждан дигән төшенчэләр
Күмелеп калган кара тузанга.
Кул селтәгән гасыр мең ялгыштан
Сабак алмый чорлар узганга.

Сугышлардан, шартлаулардан гына
Жуйганмы соң Жирем баласын?!
Сулыш алуыннан мәхрүм итеп,
Жәллад утка илтеп салмасын.

Акча – патша. Тормыш итү – уен.
Йозаклар нык, ачкыч югалган.
Ачы көлү тавышы ишетелә
Колхоз корган шанлы еллардан.

Булдыклылар – кулак... Сөрелделәр

Үз иленнән, салган өеннән.
Бүре булып аваз салды иблис,
Теш ыржайтып тишек өненнән.

Ачлык белән миллионнарны кырды,
ГУЛАГларга илтеп черетте.
Буйсынмаганны, утка салып,
Кайнар чуен кебек эретте.

Шахталарда күмер тузанына
Батып калды күпме уллары.
Ишелде баз, өмет коткармады,
Сузылганда өскә куллары.

Кыйммәт башка хәзер. Кемдер өстә,
Астагылар һаман таптала.
Тарих битен ачкан һәрбер көннең
Эчтәлеген бизәп, тап кала.

Ак тапларны кемнәр аңлатыр соң
Алмаш булып килгән буынга?
Татар бүген ятлар казанына
Койган канда госел коена.

Унберенче елның июль ае.
«Булгария» Идел төбөндә.
Йөз егерме ике кеше гомерен
Тартып алды әжәл бер көндә.

Туар өчен яралганнар китте,
Бер гөнаһсыз сабий балалар.
Чәчен йолкып, яр буенда үкси
Балаларын жуйган аналар.

Яр буйларын чәчәкләргә төреп,
Күпме генә көтеп йөрсәң дә,
Берсе дә бит кире кайта алмый,
Фәрештәләр сулыш өрсә дә.

Бу – кисәтү язмыш тарафыннан,
Жан айнытыр өчен чакыру.
Күпме дәвам итәр сүзсез үксү,
Ләгънәт укып, бушка аһ ору?..

Тик бер генә кеше гаеплеми,
Илебезгә килгән казага.
Без вөжданны сукур бер тиенгә
Саттыкмы соң әллә базарда?!

Милли аң да төшеп калган баштан.
Урыслашты тел вә каныбыз.
Үлмәс борын тере мәет булдык,
Каңгырып йөри жирдә жаныбыз.

...«Локомотив» очты. Кырык өч жан
Жир тартуны жиңә алмады.
Бер секундта хоккей командасын
Газраилнең авызы ялмады.

Ахырзаман галәмәтеме бу?!
Төркем-төркем үлә кешеләр.
Азгынлыгы өчен жәмгыятьнең,
Югалтулар өчен кем түләр?!

Түләүчеләр – очын-очка ялгап
Көн күрүче, белә һәммәбез.
Тормыш арбасына ат жиккәнче
Сынган ласа ныклы тәртәбез.

Йөгән кидермәгән гомер атын
Иблис алган, ахры, житәкләп.
Хәлдән тайган атлар дөнья буйлап
Алга атлый, эмма титаклап.

Егылганчы йөгәнләргә кирәк
Һәм жигәргә кирәк арбага.
Бардыр әле аек акыл белән
Алга караучылар арада.

Шул ышаныч шартлап сынмасын да,
Өметләрне жилләп екмасын.
КЕШЕЛЕКНЕ саклап, КЕШЕ булып,
Кичик шаулы тормыш елгасын.

2

Барлыгымны шигырь биләп алган.
Минем гомер үтә ижатта.
Вакыт житәр, Ходаемның эмере
Калбемне төрер хижалка.

Ә әлегә ил язмышы һәм дә
Халкым язмышына борчылып,
Көткән мәлем, яткан таш астыннан
Саф чишмәнең чыгуын ургылып.

Тарих катламнарын ачып карыйм,
Күрер өчен килер көннәрне.
Бар милләтләр тигез хокук яулар,
Үстерерләр туган телләрен,
Дигән хыял чынга ашар диеп,
Ышанучы инсан затыннан.
Инануым юлдаш итеп, армый
Барам алга заман артыннан.

3

«Без ирекле!» Шушы ике сүзне

Кабатлаган канлы иреннэр.
Күтэрелгэн халкым ничэ тапкыр,
Котылмаган коллык чиреннэн.

Тэнгэ генэ түгел, жанга сеңгэн
Курку хисе ага тамырдан.
Күпме кеше нэфес колы бүгөн –
Байлык, акча, данга табынган.

Без яшэгэн илдэ кыйбла башка,
Таңнар ата бездэ саташып.
Без төзегэн коммунизм чоры
Чал тарихта калган адашып.

Без – тоткыннар. Богаулар да бүтэн.
Гореф-гадэт күптэн үзгәрде.
Сизмэгэнбез, басып алган инде
Ак тап безнең ачык күзләрне.

Иксез-чиксез тормыш дингезендэ
Без – бары тик дулкын баласы.
Нишлэтсэ дэ язмыш, төпкэ батмый,
Су өстендэ килэ каласы.

Ялган белән ялгау мөмкин түгел
Үткән белән килер көннәрне.
Тарихны да кабат яза күпләр,
Алдап-йолдап үзен, меңнәрне.

Үз ялганы белән үзен үзе
Буып ала аннан, белешми.
Ә чынбарлык өскә калкып чыга,
Ялган белән жаны килешми.

5

Ирек эзли жаным. Сусаган аң
Баш калкыта өзеп тынлыкны.
Очар өчен туган гамьле затлар
Иш италмас һич тә коллыкны.

Күк күзеннән жанга баккан ирек
Иңгә куя талмас канатын.
Хөрлек яулар өчен, асыл затлар
Өшкә жиксә булган талантын.

Телне сатмыйк

Сатылып бетте бар да –
Ил дә, жир дә...
Барысы да булды алыпсатар.
Бүген телен сукур тиенгә сата
Манкортлашып беткән һәрбер татар.

Үз аңы юк, башканыкы керми,
Кабул итми фикерен кешенен.
Әнә тагын берсе үзе белән,
Упкын авызына якынлашкач,
Дустын аска сөйрәп төшерде.

Кими бара татар, хәрәм ашап,
Үсә бара аның бүксәсе.
Жәһәннәмгә туры юл алганда,
Пеләшләнеп беткән башы төсле,
Ялтырап кала бары үкчәсе.

Сатылып бетте бар да...
Сатасы да,
Аласы да юк бу дөньяда.
...Тишек чүлмәк кенә эленеп калган
Хыял белән койган коймада.

Яралы жан

Кадресезләр яшәгән ил баласына
Бетмәс газап – тоз сибелү ярасына.
Ирексезләр жиһан буйлап атлый алга,
Әллә артка, рухлары сына-сына...

Кайда бакма, жаны гарип күзгә карый.
Буш караштан дөнья бүген кемне таний?!
Кеше канын имеп бүксә үстергәннәр
Көнне төнгә ялгый-ялгый акча саний.

Мескенлеккә дучар булган жан нишләсен,
Ирек диеп дэшәр иде – тел тешлэнгән.
Алга бармый гомер аты – туктап калган,
Имелеп, изелеп яшәгәнгә, ул өшәнгән.

Солы да юк, салам да юк инде алда,
Баш очында каркылдаша кара карга.
Каргалган ил, таланган ил, жанын ачып
Бәргәләнә бүген текә кыя ярда.

Күтәрелер көч табармы, илем әллә
Тәгәрәрме төпсез упкын кочагына?
...Яралы жан, ирек сорап, таң кошыдай
Канат жилпи зәңгәр хыял кочагында...

Уйдырма

Торгын заман. Дөрөс яшәлмәгән.
Үткәннәр бит бар да ялган булган.
Төкерделәр тарих китабына,
Ул төкереккә ил язмышы сыйган.

Кем ялгышы, кемнең саташуы
Безнең башка күсәк булып төште?
Башны гына түгел, жаннардагы
Кыяларны жимерә тетрәү көче.

Дөрөс яшәлмәгән... Уйдырмага
Ышандымы «көчле» һәм «зур» халык?
Чәбәләнә тозактагы сыман,
Юл тапмыйча чытырманда калып.

Иске өйне сүтеп утка яктык,
Ә яңасы әле төзелмәгән.
Замананы үзгәрер дип көткән
Күңелләрдә өмет өзелмәгән.

Пыскып яна тычкан уты кадәр
Нәни генә бер шәм безнең жанда.
Яшәү өчен көрәшәргә өндәп,
Аз булса да, дарман ага канда.

Тарих өнө шакый

Күкне томалаган күксел болыт
Кай тарафтан безгә килгәндер,
Бәлки, инде күптән без югалткан
Болгар дигән изге илдәндер?..
Телне, илне, гореф-гадәтләрне
Яңартырга теләп хәтердә,
Тәрәзәне шакый көзгә яңгыр:
– Үткәннәрне барла, кадерлә!
Гасырлардан урап кайткан тарих
Өнө шакый безнең аңнарны.
Гомер елгабызның юлы чикле,
Килер буын безне барлармы?!
Күкне томалаган күксел болыт
Уйчанланып бага күзләргә.
Табигатьнең телен аңлый башлый,
Кергәч кеше бары көзләргә.

Күкләргә менгән шагыйрь

9.12.2011 ел. Фәнис Яруллин мәңгелеккә китте

Жилкәнен жыллар сынады, тик Шагыйрь сынатмады.
Ил алдында намусын ак саклады, югалтмады.
Халык шагыйре булды ул, таланты – сынмас канат:
«Яшәсән, шулай яшә һәм яратсаң, шулай ярат!» –

дип дәлилләде һәркөнне, ярату, сөю көчен –
Бу жиргә туган шагыйрь ул, шуны исбатлар өчен.
Яшәде халык өчен ул, мең тапкыр утта көеп,
яшәде кызларны Мәжнүн, Таһирдан артык сөеп.

Батырлык һәм сабырлыкның үрнәге булды бит ул,
яткан килеш тә күрсәтте милләткә туры, киң юл.
Күңелендә Өемташ тау горурлыгы бар иде,
күкләргә менде уенда, җиһан аңа тар иде.

Ык елгасы ярсуларын жанында саклап калды,
Һәр язганы укучысын тирән уйларга салды.
Жырлары аша таралды бар кыйтгаларга даны.
...Тарсынды дөнья читлеген, тарсынды бугай жаны.
Ак кышка сары төс инде югалту сагышыннан,
кош талпынып канат какты хушлашу тавышыннан.
Очты китте. Шагыйрь жаны кочадыр хур кызларын,
шигырьләре басар, бәлкем, милләт жаны сызлавын?!

Татар жаны сызлавын?..

Жил тарата

Ялкынланып утта яна
чорга язган хатларым,
жил тарата төтен итеп
хыялларның акларын.
Офык читенә илтә жил
йөрәктә туган моңны,
тилергән күк, сөрөм сөзеп,
уфылдап ала тынын.
Яна-яна тарала моң иркен,
киң жиһан буйлап,
әллә жырлап, әллә көлеп,
әллә сулкылдап елап,
яңа көнгә аяк басам,
мең төрле уйлар уйлап...

Мизгел кадере

Саулыкның кадерен беләсең,
Сихәтлек киткәндә тәнеңнән.
Савыга башлайсың, дустиңнан
Жылы сүз ишеткән мәлеңнән.

Яшәүнең мәгънәсен төшенми
Сүтелә гомернең йомгагы.
Аңлайсың кадерен мизгелнең,
Калдырып киткәндә дөньяны.

Кемгә ничек

Бәхет белән бәхет аермасы –
Кеше белән кеше арасы.
Кемнәргәдер мизгел бәхет бирә,
Кемнәргәдер – күңел ярасы.

Кемдер аңлый бәхетне жыр итеп,
Кемдер риза йотым суга да.
Кемдер соңлап таный үз бәхетен,
Тормыш гөле өшеп сулганда.

Бәхет белән бәхет аермасы –
Кеше белән кеше арасы.
...Һәрбер көнем үтсен шатлык белән,
Калдырмыйча йөрәк ярасы.

Ак һәм кара

Ачы хакыйкатыне танып беләм,
Хакыйкатыкә генә ышанам.
Кырыкмаса кырык кабат уем
Дөреслеккә килеп тоташкан.

Авыздан ут чәчү ярдәм итми,
Аермасаң акны карадан.
Акка кара таммас, аккош жыры
Ак юл теләп очса арадан.

Караңгыда тимерказык була,
Юлын таба һәрчак ир заты.
Язылып куйган акка кара белән,
Туганчы ук, язмыш китабы.

Мираж

Мираж булган инанганым –
Син дә башкалар сыман.
Жаныңа ваклык, көнчелек,
Хөсетлек мулдан сыйган.

Ишелде хыял таулары –
Арада упкын, бушлык.
Төше черек чикләвекне
Сакламый каты тышлык.

Үземнән артык ышандым,
Сокландым ничә еллар.
Чын йөзең ачтың, күңелдә
Зыңлап өзелде кыллар.

Заманага үтенеч

Үтермә, заман, үтенәм,
Үтермә туган телне.
Зир-зәбәрдән¹ йолып кал син
Зиннәтле милләтемне.
Телсез калса, милләт үлә,
Илләр дә юкка чыга.
Яфрак койган, тамыры кипкән
Агачлар жилдә сына.
Тамырсыз калган агачка
Тиңләмә милләтемне.
Кодрәтең киң, и замана,
Сакла син туган телне!

¹ Жимерелү, актарылу, асты өскә килү.

Көрәштән тора тормыш

Беләбез лә, дус дип йөргән бәндәнең дә
Тышы алтын, эче тулы кара елан.
Адашканда караңгыда, шәм урынына
Кулыңа ул суда яткан чыра сузган.

Киңәш кирәк чакта аңа килсәң әгәр,
Шундый итеп бирә белә ул жавабын.
Тик берүзең күтәрәсең иңнәрендә
Илләр белән күтәрерлек жан газабын.

Дошман диеп читләп үткән бәндәләр дә
Ихлас ярдәм иткән чаклар бик күп була.
Шул мизгелдә хәлдән тайган күңелеңә
Яшәү дәрте өсти торган ак нур тула.

Ак һәм кара көрәшеннән тора тормыш.
Караларын ак итәргә үзең тырыш!
Сынауны да итә алсаң олы табыш,
Хак Тәгалә язар сиңа якты язмыш.

Милләтчеләр

«Татар халкы! Син үлэргә мәхкүм инде...» –
дип язсаң да, бөөк Тукай, ышанмадым.
Тиберченеп, милли аңым эшкә жигеп,
Алып аттым жаннан заман тышауларын.

«Милләтчеләр сине фәкать алдый гына...» –
дисәң дә син, өмет әле исән килеш.
Бирешмәдем акча сузган кемсэлэргә,
Нәфесемне жиңә-жиңә жырлап килеш.

«Терлер өчен корбан кирәк...» дигәндә дә,
Ак намусны сатмадым мин ваклап-ваклап.
Корьән-Кәрим аятьләре – таянычым,
Кылган эшем – үз халкымның хакын хаклау.

«Милләтче бик куркак бит ул, судан курка...»
Авыз суын корытучы күптер күбен.
Илем өчен суга төшкән чакларда да
Батмый чыктым, тешем кысып түзсәм түздем.

«Алданмыйча, газиз башың кабергә керт...»
Алданмаска тормыш үзе сабак бирде.
Арт сабакны укытса да усал язмыш,
Баш имәгәч, якын итеп кочты билне.

Шик-шөбһәгә бирешмәсәк, кем генә соң
Туры юлдан яздырырлык көчкә ия?!
Милләт өчен янып-көеп яшәгәннәр
Алдында бер тарих үзе башын ия.

Буш эшләргә вакытыңны сарыф итсәң,
Корсак хакын хаклау булса бар максатың,
Баш куйганчы ләхетеңә, синнән алда
Хак алдына барып житәр яманатың.

Котылу юк хак тәңренең җәзасыннан,
Ахыр чиктә һәммәбезне тигезли ул.
Халкы өчен тырышып хезмәт иткәннәргә
Аллаһ насыйп иткән сукмак – ожмахка юл.

Йөгәнсезләр

Холкы ямьсез, йөгәнсез ат сыман,
Үтә таптап хәтта жаныңны.
Йөзең ерта, гайбәт чәчә жилгә,
Бер тиенгә сата даныңны.

Йөдәтә ул сине өндә, төштә,
Уңда, сулда, алда, артыңда.
Йөрәгеңә потлап тоз да сала,
Жәлләми ул яшен, картын да.

Ерак йөртсен Аллаһ шундыйлардан,
Фәрештәләр берүк сакласын.
Ә әрсезләр безне дөньялыкта
Беркайчан да эзләп тапмасын.

Жаннан иман кача

Бетә инде татар иле, диләр,
Лаф оралар, зарга күмәләр.
Үзгәргәнгә милләт язмышлары,
Гаеплеме бары түрәләр?!

Кем карарын үтәп, сүзен тотып,
Самими һәм садә балага
«Әни» сүзен «мама» дип әйттерә,
Теләге соң кемгә ярарга?

Гөлбикәләр күптән Галя инде,
Мәснәвиләр – Миша, Михаил.
Авылында жир хужасы булса,
Шәһәрдә бит бары гыдай ул.

Ата-ана кушкан исемнәрен
Ятлар бозды, дәшә алмады.
Иблис токымына башын иде,
Этеп куйды читкә Алланы.

...Яратмаслар, ни әйтерләр, әгәр
Үз телендә һаман сөйләсәң...
Жаннан иман кача, жылылык та
Бетә икән, белми өләшсәң.

Яраклашу татар кавеменен
Сеңгән микән әллә канына?
Суқырларча табынумы соң бу
Олы абзый, урыс халкына?

Шәһәр йота, йотып тора һаман,
Төпсез авыз йота авылны.
...Суалчаннар эзләп, чүплек саен
Тибенеп йөри авыл тавыгы...

Дөнья бетәр ул көн

Тукай кайтып әгәр күзен салса
Замананың кара йөзенә,
Дөнья булып, дөнья бага алмас
Шагыйренең яшьле күзенә.

«Милләтем!» дип жанын фида кылган
Тукай инде халкын танымас,
Милли моңны инде элеккечә
Дәва итеп жанга ябынмас.

Телен, илен, динен саткан кавем
«Шыр ялангач» басар каршына,
Оялмыйча: «Милләт үзен үзе
Сатты, дияр, житте башына!»

«Ник терелдем?!» Ah орыр да шагыйрь,
Йөрәккәе шартлап ярылып,
Милләт тамыры корып беткән язлар
Шагыйрьнең дә соңгы языдыр.

Дөнья бетәр ул көн. Һәм Жир шары
Күчәреннән очып чыгар да
Кайтыр кабат, «Милләтем!» дип янып,
Тукай шигырь язган чорларга.

Соңгы нокта

Аттай жигелеп,
эшлөп хэлдән тайдым, –
дип уфтанма әле
юкка да.

Эт көнедәй
каһәрлэгән язмыш
Көтәр булса
соңгы ноктада,
Үкенерсең,
чәчләреңне йолкып
Еларсың да,
бәлки, карганып.
Дөнья малы –
дуңгыз каны ич ул,
Яши күрмик
берүк алданып.

Гомер хакың
күпме тора, бәндәм?! –
Аңла шуны
тормыш иткәндә!
Беркем үзе белән
берни алмый,
Мәңгелеккә
күчеп киткәндә.

Өч аршын
жир көтә...

Өч аршын
жир житә...

Нинди заман?!

Күзле күрми, колаклылар ишетмиләр,
Иш итмиләр канатлылар канатсызны.
Сүзләр генә эретә алмый күңелләрнен
Ишекләрен каплап алган каткан бозны.

Күптән инде бар канунны бозып-жимереп,
Вакытларны кире борган заман килде.
Кем туктатыр көчкә ия, бармы берәү,
Кешелеккә каршы искән давил-жилне?!

Жирне афәт каплаганны күргәннәр дә
Таш кыяга менеп баскан, күзен йомып.
Жирем, Илем, Телем, газиз Халкым минем,
Башны ташка орийммыни инде сынып?

Кабат-кабат чын ирләрне барлый күңел,
Гаме барның һәр кешедә эше дә бар.
Калган эшкә кар яудырмас ирләр туса,
Дөньялыкны каплай алмас зар-интизар.

Кар яуганны көтеп тормыйк, уянырга
Вакыт житте, йокладык без бик тә озак.
Канат кага якты өмет, тере әле,
Кешелекнең хәтеренә элмик йозак.

Без әлегә исән

*«Кычкырырга,
Эш кырырга
Вакыт җитте, Татарстан!»*

М. Әгъләмов

Чын шагыйрьләр үлми, яши бирә
Иле, теле, дине хакына.
Милләт аңын шакый үткәннәрдән,
Чиксезлектән дәшә халкына:
«Тураерга, зураерга вакыт,
Авыз иттең, – диеп, – яңарыштан.
Ач йөзеңне, әйт сүзеңне, – диеп, –
Вакыт җитте, – диеп, – Татарстан!»
Мәңгелектән дәшә, нәгърә ора,
Жанын ачар өчен милләтнең.
Үлемсезләр мәрткә киткәннәргә
Аңлатадыр ирек кыйммәтен.
Без әлегә исән. Яңарышның
Башын күргән, тәмен татыган.
Ишетергә тиеш бу дәшүне,
Уянырга тиеш йокыдан.
Без күрергә тиеш дэвамын да,
Эш кырырга тиеш бүгеннән.
Безнең милләт аерылмаска тиеш

ТУКАЙ теле, АНА теленнэн.

Без яшэргэ тиеш...

Без яшэргэ хаклы...

Милләт яшәр

Безне тотып тора Ана теле,
Милләт яшәр, балаң тел белсә.
Телебезне жуйсак югалырбыз,
Юкка чыга халык, тел үлсә.

Төп байлык ул – безнең нәселебез.
Рухи ныклык – сөйләр телебез.
Сэнгатебез, жыр-моң, әһле китап,
Башкаларга әйтер сүзебез.

Без эзләргә тиеш шушы сүзне,
Житкерергә тиеш халыкка.
Язылмасын «беткән милләт» дигән
Яман сүзләр язмыш-ярлыкка.

Бүген әйтәм

Сабыр ит син, диләр. Сабыр булып,
Инде күпме гомер яшәлгән.
Тәнне ташлап, жаным сәфәр китсә,
«Илем!» – диеп бер сүз дәшәлмәм.

Түзем булу кирәк, диләр дә бит,
Ничә гасыр түзгән татарым!
Милләт эгәр бер көн юкка чыкса,
Ничек тыныч йоклап ятармын?

Жан әйләнеп кабат жиргә кайтыр,
Ялганырга милләт жанына.
Сабыр итмим, бүген әйтәм сүзем
Жандай якын күргән халкыма.

Гомере житмәс

Кыска гына гомер яшәсә дә,
Әверелеп якты йолдызга,
Каләм белән Тукай бөтен татар
Халкы өчен туры юл сыза.

Сатсалар да Печән базарында,
Сатылмаган мәкер, ялганга.
Гасырларга онытылмаслык исеме
Шигырьләре аша ялгана.

Һәрбер язган сүзе шигыренен
Коръән аятенә тиңләрлек.
Ничә гасыр яшәсә дә татар,
Гомере житмәс әжерен түләрлек.

Гомер үтеп бара

«Тормышның кыска икәнен исеңдә тотып яшә».
Гораций

Телне кисеп, әйтер сүзен өзеп,
Типмәгәндер читләр артына.
Телне телгә кушып, сүзне бозып,
Яши никтер яше-карты да.

Яраклаша татар, анасын да,
Баласын да сата, кызганмый.
Дөнья куа, алтын-көмеш жыя,
Милләт диеп жаны сызланмый.

Гомер үтеп бара, сизелми дә...

Суга күрмә теземә

Чынбарлыкны онытасы килә,
Оныттырмый тормыш минут та,
Канат куя кайчак иңбашыңа,
Йә биетә сине ул утта.

Кайгылардан сынам дигән чакта,
Дөнья көлөп карый күзеңә,
Каеннарның тузларына кадәр
Мохтаж икән язар сүземә.

Суга күрмә, тормыш, теземә...

Жэяүле жил

Жэяүле жил урам буйлап атлый,
И сөйлэшэ кайчак шым гына.
Йэ эт сыман өрөп, улап ала,
Йэ тукталып уйлый тын гына.

Жэяүле жил, этэ-төртэ, күрче,
Атлап бара үзэк урамнан.
Жил иркенэ бирелгәннэр, кулын
Сузып, хэер сорый буранда.

Жэяүле жил эрсез, кочагына
Атылып керэ кинэт, сораусыз.
Жиде жилнең жиде өнө жанда,
Жиде төштэй, ләкин юраусыз.

Тугарылган жэяүле жил йөри,
Дөнья буйлап бәрелеп-сугылып.
Жил тавышы жанга кереп кала,
Мөңге тынмас гамьле уй булып...

Вакыт килер беркөн

Сөяр өчен яратылган жаным бүген
Ил гаменә баткан көйгә уйга талды.
Сандугач та сайравыннан тына, диләр,
Сынган чакта басып сайрар зифа талы.

Көн тууга, эшсезлек-чир күзгә бага.
Өметсезлек кулы жанга тамга сала.
Илдәшләрәң сыкранганда, күңелдәге
Сайрар кош та жырын өзеп тынып кала.

Әле анда, әле монда кара хәбәр:
Кем кул салган түзалмыйча үз-үзенә.
Арты белән терәделәр диварларга,
Ничек баксын баласының күзләренә?

Ирләр кулы дилбегәне ычкындырды,
Соңгы чиктә бауны сайлый чарасыздан.
Күптән аны этеп-төртеп төшерделәр
Замананың каретасы – «барабыздан».

Үлемгә дә күнектеме әллә бу ил?
Сыктауларга инде беркем колак салмый.
Көне-төне радио сөйләп тора
Арта, диеп, илдә эшсез халык саны.

Эйтерсең лә сөенече эчкә сыймый,
Ике түгел, ун мәртәбә кабатлыйлар.
Кая барып бәрелергә белмәгәннән
Жанын телеп, һаман-һаман газаплылар.

«Ун кешене кыскарттык...» – дип, беркем дәшми,
Берәүгә эш биргән үзен йөз кат мактый.
Каршы дәшсәң, тиз кыскарта телеңне ул,
Жиргә салып, итек белән жаның таптый.

Рәхәт илдә рәхәт чигеп яши халык.
Сусыз жирдә йөзеп йөри алтын балык.
Дилбегәне кулга тоткан мыек майлап
Көлөп тора: «Халык, – диеп, – аңгыра сарык».

Белми әле башлы тинтәк ирек кошы
Таң каршылау өчен канат кагынганын.
Вақыт кулы беркөн килеп тартып алыр
Ялган-мәкер белән сырган одеялын.

Төшкә керсә

Төштә күргән өндә алга килә...
Күрәзәче түгел түгелен.
Тик шулай да, ни буласын алдан
Сизеп тора минем күңелем.

Өметләрнең киселеп төшүләре
Уелып калган яшьлек мәлендә.
Читләр ничек сине үз итсен дә
Уе белән керсен хәлеңә?!

Кешенеке кештәктә, дип, халык
Хак сүзләрен әйткән күптәннән.
Төшкә кергән алга килә икән,
Бу алхәбәр, димәк, үткәннән.

Үзгәрми ул

«Дөнья кая бара?» – дип сорыйбыз,
Без барабыз дөнья артыннан.
Күпме жаннар бәргәләнәп ята,
Егылып төшкәч гомер атыннан.

Дөнья бармый, кеше чабып бара,
Мәңге куып тотмас булса да.
Гомер узып, кыйналудан сынып,
Күңел әрнеп, жаны тузса да.

Куа кеше мал һәм дан артыннан,
Ваклый-ваклый һаман үз-үзен.
Дөнья көлө: «Куып тоталмассың.
Халык – балык, ач, дип, ач күзең».

Үзгәрми ул дөнья, шул ук килеш,
Тик без генә никтер үзгәрәк.
Китекләнә күңел, уйласак та
Дөнья, диеп, барыбер түгәрәк.

Кем өчендер чите кителгәндер,
Кем өчендер дөнья – куласа.
Кем шатлана һәрбер туган көнгә,
Кем моңая, уйлар уйласа.

Кешелекнең йокымсырап яткан,
Тәмле төшләр күргән сәгате.
Дөнья шул ук, безне үзгәрер дип,
Югалтса да күптән тәкәтен.

Без куабыз дөнья артыннан...

Гомер арбасы

Жиргэ яшэр өчен килэбез дә,
Яши белми китеп барабыз.
Туган көннән алып ахыргача,
Шыгырдавык тэгәрмәчен сынап,
Тэгәри лә тормыш арбабыз.

Майланмаган арба тэгәрмәче
Көпчәгеннән төшөп калганчы,
Иманына тугры калмый бәндә,
Коры вәгъдә бирә, ялганчы,
Арбасыннан төшөп калганчы.

Үзен үзе алдый: «Иртэгәдән
Билләһи, ди, шиксез, үзгәрәм.
Үзем үзгәрмәсәм, бу дөньяны
Теләгәнчә көйлим, үзгәртәм».
Моң агыла, никтер, күзләрдән.

Үзгәрергә житми көчебез дә,
Тэгәри, һай, тормыш арбасы.
Вақыт житә, юктыр бер чарасы,
Тиздән инде төшөп каласы,
Шыгыр-шыгыр гомер арбасы...

Яши шагыйрь

Янып яшәр өчен туа шагыйрь.
Жанын иңләп, давыл кузгала.
Йөрәк уты сүнгән чагында да,
Утлы күмер булып сүз кала.

Яши шагыйрь, ялкынланып янып,
Үзе түгел, халкы өченгә.
Һәм таяна тарих төпкеленнән
Агып чыккан шигырь көченә.

Китә шагыйрь. Күпме кешеләрнең
Күңеленә жылы сүз салып.
Белеп китә, җырга күчкән гомере
Гасырларда калмас югалып.

Язмыш эше

Алу белән кушулардан тора гомер...

Алуы да, кушуы да – язмыш эше.

Алган чакта: «Тәкъдир», – диеп сабыр итә,

Кушкан чакта: «Шөкер!» – әйтеп яши кеше.

Бүлгән чагын күргәнем бар ялгышларның

Кыл икегә тәкъдир язган язмышларны.

Бөлгән чакта, хәтер барлый берәмтекләп

Гомер буге эзләп тапкан табышларны.

Алу белән кушу гына түгел гомер...

Тормыш йөге иңнәрдә

Хатын-кыз итеп яраткан
Туганда мине Ходай!
Хак Тәгаләм, кичер мине,
Ир булып яшим бугай.

Табылмады тормыш йөген
Тартышыр якын кешем.
Хатын-кыз булып тусам да,
Башкарам ирләр эшен.

Сыенып минем иңемә,
Яшәргә тели ир-ат.
Хатын-кыз булып яшәргә
Кайчан соң тияр чират?!

Инде кызым, минем кебек,
Ил йөген салып жанга,
Хатын-кыз булып туса да,
Ир булып атлый алга.

Хатын-кыз итеп яраткан
Туганда аны Ходай.
Хак Тәгаләм, кичерә күр,
Ир булып яши бугай.

Үзебез Ана булсак та,
Ата да булу кирәк.
Ир булып үтә гомерләр...
Шартлама берүк, йөрәк!

Жылым житә

Һәр гариф² не зурлап башым идем,
Горурланып алдым киңәшен.
Гарипләргә ярдәм кулым суздым,
Хәләл малым, жылым өләштем.

Бисмиллалап көнне башлаганга,
Аермады сыйдан-хөрмәттән.
Аңлап, белеп яшим, тәм-ямь табам
Ходай сые – тырыш хезмәттән.

² Акыл иясе, тирән фикерле кеше.

Үз илемдә

Чит илләрне шактый күп күргәннәр
Күп йөргәннәр дингез артына.
Ә мин менә бөтен бер жанымны
Бүлә алмыйм ике яртыга.

Үзем гомер иткән Ватаныма
Береккәнмен ныклап тумыштан.
Үз илемдә тугры халкым белән
Тәм-ямь табып яшим тормыштан.

Алтын таулар эзләп сәфәр чыкмам.
Шатлыкларым итә канатлы.
Учларыма жыеп ил шатлыгын
Жырлар итеп йөрим таратып.

Бер гомер

Туулар бар жирдә, китүләр бар,
Китми яшәү мөмкин түгелдер.
Туу да бер жирдә, китү дә бер,
Гомерләр дә безнең бердәнбер.

Яши белеп яши алсак жирдә,
Булмас иде кайгы-газаплар.
Ялгышлыктар кылсаң, кайтавазы,
Кайтып кире, күпме яңаклар?!

Бер абынган өчен мең кат түләп
Тормыш итә кеше чынлыкта.
Бер кабынган учак, дөрләп янып,
Ныклык өсти икән холыкка.

Бер мизгеллек бәхет өчен күпме
Еллар белән түләп әжерен,
Бер гомерне яшәп китә кеше,
Аңламыйча аның кадерен.

Яши белеп яши алсак иде...

Бөркет моңы

Бөркет һәрчак күккә күтәрелә,
Кыяларда була оясы.
Оя корган кыя жимерелсә,
Ялгыз башны кая куясы?!

Усал жилләр канатларны каерып,
Каурийларны йолкып алганда,
Яра тулы кош йөрәге әрни,
Сыкрап-сыкрап, кайнар кан тама.

Сулар һава житми, оя тузган,
Ничек түзсен бөркет кайгыга?!
Таштай атыла упкын авызына,
Шаһит була тулган ай гына.

Һаваларда канат каккан юлы
Сызылып кала ап-ак томанда.
Ирек сөйгән бөркет кошның моңы
Яңгырый бүген яңа жырларда.

«Мин ризамын, гомерем буюе...»

*Мин ризамын, гомерем буюе
Шигырь булып яшынсам.
Ике гомер кичерәсең,
Шигырь сулап яшәсәң...*

Лена Шагыйрьжан

Минем жаным шигырь сулап яши,
Шигырь белән назга туена.
Килеп кердем ап-ак шигырь белән
Ак чәчәкле яшьлек туена.
Минем сулыш – шигырь сулышы ул,
Сулыш алам халкым өчен дә.
Гомер юлым – һәрбер язган юлда,
Яшәү көчем – шигырь көчендә.
Минем жаным шигырь сулап яши,
Яшәшем минем – шигырьдә.
Язмыш язган бәхетемне таптым
Шигырь белән үргән гомердә.

Яшэргэ өйрэттең

Дөньяны аңларга,
Дусларны барларга,
Сыгылмый, бөгелми,
Сер бирми ятларга,
Сайлаган сукмактан
Тайпылмый атларга,
Тапканны югалтмый
Кадерлэп сакларга,
Өр-яңа жыр булып
Яшэргэ бу жирдә
Өйрэттең, и Тормыш!
Урадың мең сергә.

Моңнар чыңлый жанда

(сонет)

1

Кара төс тә кайчак жанга якын,
Ул да бизәк-чигеш аклыкка.
Тормыш та бит түгел гел саф алтын,
Ак-карадан тора хаклык та.

Табигатьтә төсләр алышына,
Яз артыннан килә ямьле жәй.
Торна моңы! Гомер агышына
Ак карлардан кышка жәймә жәй!

Назлап сыйпый кулым балаларның
Ефәк кебек кара чәчләрен.
Жилләр сөртеп ала болытларның
Түгелергә торган яшьләрен.

Искәртә лә чал чәчләрнең төсө –
Көтә алда гомеремнең көзе.

2

Моңнар чыңлый жанда, моңнар чыңлый...
Гомер агып бара тын гына.
Күпме сагыш минут тынында.
Чаларган карт дәвер шавын тыңлый.

Яшьлек белән картлык очрашкан мэл,
Дулкын белән дулкын кушылган,
Югалттым, дип, язган һушыннан.
Узган гомеркәйләр бигрәк жэл.

Конец ознакомительного фрагмента.

Текст предоставлен ООО «ЛитРес».

Прочитайте эту книгу целиком, [купив полную легальную версию](#) на ЛитРес.

Безопасно оплатить книгу можно банковской картой Visa, MasterCard, Maestro, со счета мобильного телефона, с платежного терминала, в салоне МТС или Связной, через PayPal, WebMoney, Яндекс.Деньги, QIWI Кошелек, бонусными картами или другим удобным Вам способом.